

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ

మహర్షి వేదవ్యాసప్రణీతం శ్రీమద్భాగవతమహాపురాణం

॥ అష్టమస్కంధే షష్ఠోఽధ్యాయః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ
శ్రీమద్భాగవతమహాపురాణం
॥ అష్టమస్కంధే షష్ఠోఽధ్యాయః ॥

శ్రీశుక ఉవాచ

ఏవం స్తుతః సురగణైర్భగవాన్ హరిరీశ్వరః ।
తేషామావిరభూద్ రాజన్ సహస్రార్కోదయద్యుతిః ॥ 1 ॥

తేనైవ మహసా సర్వే దేవాః ప్రతిహతేక్షణాః ।
నాపశ్యన్ ఖం దిశః క్షోణిమాత్మానం చ కుతో విభుం ॥ 2 ॥

విరించో భగవాన్ దృష్ట్వా సహ శర్వేణ తాం తనుం ।
స్వచ్ఛాం మరకతశ్యామాం కంజగర్భారుణేక్షణాం ॥ 3 ॥

తప్తహేమావదాతేన లసత్కౌశేయవాససా ।
ప్రసన్నచారుసర్వాంగీం సుముఖీం సుందరభ్రువం ॥ 4 ॥

మహామణికిరీటేన కేయూరాభ్యాం చ భూషితాం ।
కర్ణాభరణనిర్భాతకపోలశ్రీముఖాంబుజాం ॥ 5 ॥

కాంచీకలాపవలయహారనూపురశోభితాం ।
కౌస్తుభాభరణాం లక్ష్మీం బిభ్రతీం వనమాలినీం ॥ 6 ॥

సుదర్శనాదిభిః సాష్టైర్మూర్తిమద్భిరుపాసితాం ।
తుష్టావ దేవప్రవరః సశర్వః పురుషం పరం ।
సర్వామరగణైః సాకం సర్వాంగైరవనిం గతైః ॥ 7 ॥

బ్రహ్మోవాచ

అజాతజన్మస్థితిసంయమాయా -

గుణాయ నిర్వాణసుఖార్ణవాయ ।

అణోరణిమ్నేఽపరిగణ్యథామ్నే

మహానుభావాయ నమో నమస్తే ॥ 8 ॥

రూపం తవైతత్ పురుషర్షభేజ్యం

శ్రేయోఽర్థిభిర్వైదికతాంత్రికేణ ।

యోగేన ధాతః సహ నస్తిలోకాన్

పశ్యామ్యముష్మిన్ ను హ విశ్వమూర్తౌ ॥ 9 ॥

త్వయ్యగ్ర ఆసీత్త్వయి మధ్య ఆసీత్

త్వయ్యంత ఆసీదిదమాత్మతంత్రే ।

త్వమాదిరంతో జగతోఽస్య మధ్యం

ఘటస్య మృత్స్నేవ పరః పరస్మాత్ ॥ 10 ॥

త్వం మాయయాఽఽత్మాఽఽశ్రయయా స్వయేదం

నిర్మాయ విశ్వం తదనుప్రవిష్టః ।

పశ్యంతి యుక్తా మనసా మనీషిణో

గుణవ్యవాయేఽప్యగుణం విపశ్చితః ॥ 11 ॥

యథాగ్నిమేధస్యమృతం చ గోషు

భువ్యన్నమంబూద్యమనే చ వృత్తిం ।

యోగైర్మనుష్యా అధియంతి హి త్వాం

గుణేషు బుద్ధ్యా కవయో వదంతి ॥ 12 ॥

తం త్వాం వయం నాథ సముజ్జిహానం

సరోజనాభాతిచిరేప్పితార్థం ।

దృష్ట్వా గతా నిర్వృతమద్య సర్వే
గజా దవార్తా ఇవ గాంగమంభః || 13 ||

స త్వం విధత్స్వాఖిలలోకపాలా
వయం యదర్థాస్తవ పాదమూలం |
సమాగతాస్తే బహిరంతరాత్మన్
కిం వాన్యవిజ్ఞాప్యమశేషసాక్షిణః || 14 ||

అహం గిరిత్రశ్చ సురాదయో యే
దక్షాదయోఽగ్నేరివ కేతవస్తే |
కిం వా విదామేశ పృథగ్విభాతా
విధత్స్వ శం నో ద్విజదేవమంత్రం || 15 ||

శ్రీశుక ఉవాచ
ఏవం విరించాదిభిరీడితస్తద్
విజ్ఞాయ తేషాం హృదయం తథైవ |
జగాద జీమూతగభీరయా గిరా
బద్ధాంజలీన్ సంవృతసర్వకారకాన్ || 16 ||

ఏక ఏవేశ్వరస్తస్మిన్ సురకార్యే సురేశ్వరః |
విహర్తుకామస్తానాహ సముద్రోన్మథనాదిభిః || 17 ||

శ్రీభగవానువాచ
హంత బ్రహ్మన్నహో శంభో హే దేవా మమ భాషితం |
శృణుతావహితాః సర్వే శ్రేయో వః స్యాద్యథా సురాః || 18 ||

యాత దానవదైతేయైస్తావత్ సంధిర్విధీయతాం |
కాలేనానుగృహీతైస్తైర్యావద్ వో భవ ఆత్మనః || 19 ||

అరయోఽపి హి సంధేయాః సతి కార్యార్థగౌరవే ।
అహిమూషికవద్ దేవా హ్యర్థస్య పదవీం గతైః ॥ 20 ॥

అమృతోత్పాదనే యత్నః క్రియతామవిలంబితం ।
యస్య పీతస్య వై జంతుర్మృత్యుగ్రస్తోఽమరో భవేత్ ॥ 21 ॥

క్షిప్తా క్షీరోదధౌ సర్వా వీరుత్తణలతౌషధీః ।
మంథానం మందరం కృత్వా నేత్రం కృత్వా తు వాసుకిం ॥ 22 ॥

సహాయేన మయా దేవా నిర్మంథధ్వమతంద్రితాః ।
క్షేశభాజో భవిష్యంతి దైత్యా యూయం ఫలగ్రహాః ॥ 23 ॥

యూయం తదనుమోదధ్వం యదిచ్ఛంత్యసురాః సురాః ।
న సంరంభేణ సిద్ధ్యంతి సర్వేఽర్థాః సాంత్యయా యథా ॥ 24 ॥

న భేతవ్యం కాలకూటాద్విషాజ్జలధిసంభవాత్ ।
లోభః కార్యో న వో జాతు రోషః కామస్తు వస్తుషు ॥ 25 ॥

శ్రీశుక ఉవాచ
ఇతి దేవాన్ సమాదిశ్య భగవాన్ పురుషోత్తమః ।
తేషామంతర్దధే రాజన్ స్వచ్ఛందగతిరీశ్వరః ॥ 26 ॥

అథ తస్మై భగవతే నమస్కృత్య పితామహాః ।
భవశ్చ జగ్ముతుః స్వం స్వం ధామోపేయర్బలిం సురాః ॥ 27 ॥

దృష్ట్వారీనప్యసంయత్యాంజాతక్షోభాన్ స్వనాయకాన్ ।
న్యషేధద్ దైత్యరాట్ శ్లోక్యః సంధివిగ్రహకాలవిత్ ॥ 28 ॥

తే వైరోచనిమాసీనం గుప్తం చాసురయాధపైః ।
శ్రియా పరమయా జష్టం జితాశేషముపాగమన్ ॥ 29 ॥

మహేంద్రః శ్లక్షయా వాచా సాంత్యయిత్వా మహామతిః |
అభ్యభాషత తత్ సర్వం శిక్షితం పురుషోత్తమాత్ || 30 ||

తదరోచత దైత్యస్య తత్రాన్యే యేఽసురాధిపాః |
శంబరోఽరిష్టనేమిశ్చ యే చ త్రిపురవాసినః || 31 ||

తతో దేవాసురాః కృత్వా సంవిదం కృతసౌహృదాః |
ఉద్యమం పరమం చక్తురమృతార్థే పరంతప || 32 ||

తతస్తే మందరగిరిమోజసోత్పాట్య దుర్మదాః |
నదంత ఉదధిం నిన్యః శక్తాః పరిఘబాహవః || 33 ||

దూరభారోద్వహశ్రాంతాః శక్తవైరోచనాదయః |
అపారయంతస్తం వోధుం వివశా విజహుః పథి || 34 ||

నిపతన్ స గిరిస్తత్ర బహూనమరదానవాన్ |
చూర్ణయామాస మహతా భారేణ కనకాచలః || 35 ||

తాంస్తథా భగ్నమనసో భగ్నబాహూరుకంధరాన్ |
విజ్ఞాయ భగవాంస్తత్ర బభూవ గరుడధ్వజః || 36 ||

గిరిపాతవినిష్ఠిష్ఠాన్ విలోక్యామరదానవాన్ |
ఈక్షయా జీవయామాస నిర్జరాన్ నిర్వణాన్ యథా || 37 ||

గిరిం చారోప్య గరుడే హస్తేనైకేన లీలయా |
ఆరుహ్య ప్రయయావభిం సురాసురగణైర్వృతః || 38 ||

అవరోప్య గిరిం స్కంధాత్సుపర్ణః పతతాం వరః |
యయౌ జలాంత ఉత్సృజ్య హరిణా స విసర్జితః || 39 ||

|| ఇతి శ్రీమద్భాగవతే మహాపురాణే పారమహంస్యాం సంహితాయాం

అష్టమస్కంధే అమృతమథనే మందరాచలానయనం నామ షష్ఠోఽధ్యాయః ॥